




## Somabhuku Jikelele ubika imiphumela yemabhuku ahulumende wavelonkhe newetifundza lohamba kancane, kodvwa kukhona kwenta kancono lokubonakalako kuleminyaka lemine.

**EPITOLI** – Somabhuku-jikelele (AG), Kimi Makwetu, namuhla umemetele imiphumela yemabhuku avelonkhe neyefundza lekhombisa kwenta kancono, nanoma bekuhamba kancane, kuleminyaka lemine ledlulile.

Imiphumela yonkhe ifincwe ngalendlela:

### Imiphumela yemabhuku Seyiyonkhe (bonkhe labahlolwako)



## A. Imiphumela yemabhuku yavelonkhe neyefundza


Ezingeni lavelonkhe kube khona kwenta cishe kancono tikwemiphumela, ngenombolo yemabhuku lahlobile lakhule afika ku 30% wemphakatsi wonkhe.

Etifundzeni i-Nshonalanga kapa ne Gauteng tichubeke nekukhucita imiphumela lemihle. Kuyacaca kutsi lemiphumela ihlala injalo ngeminyaka, ngoba buholi bugcizelela indlelamphilo yekutiphendvulela. Makwetu uphindze wabonga imiphumela lencono yekuhlolwa kwemabhuku e – Mpumalanga Kapa nase Limpopo, waphawula watsi lenchubo lenhle ibangwe buholi banobhala wesifundza nandvunankhulu, ngalokunjalo.

Ngalokuphikisanako, Imiphumela e Mpumalanga , e Nyakatfo Kapa na KwaZulu-Natal beyingahambi ngemfanelo kuleminyaka lemine ledlulile, ibangelwa kungabi nesimo lesiphutfumako tikwebuholi kutsi babuke umsuka lobangela kungahambi kahle kwemabhuku kuletifundza.

E - North West nase Free State, Makwetu ukhulume incenye yinye watsi “kungatiphendvuleli nekutimisela lokutawenta kutsi kube nekuphatsa lokuhlobile” ngiwo emaphuzu lakhombisa kungasebenti kahle kuletifundza. Lesitfombe siyantjintja uma liphuzu linye linebungoti lobuhlobene (bona sigaba F).

### Imiphumela yekuhlolwa kwemabhuku yavelonkhe neyefundza (bonkhe labahlolwako)



Nanoma imiphumela yemabhuku lephelele ikhombisa kwenta kancono lokubonakalako, inchubekela phambili ivinjwe ngemaphuzu lafana nekungahambisani nemitsetfo nekulawulwa, ikakhulukati kulawulwa kwekutfulwa kwetimphahla netinsita, nekugadza lokungesiko kwemitlamo lebalulekile letfulwako nekungakhoni kuphatsa timali tematiko netikhungo ngendlela lekahle.

## **B. Kuhlolwa kwemabhuku langakaphelel**

Kuze kwaba mhlati- 31 Ingci, kuhlolwa kwemabhuku langu-26 kungakapheli lokwenta (6%) - kukhule kulokuhlolwa kwemabhuku lali -13 labekangakacedvwa ngesikhatsi lesifanako kulomnyaka lophelile. Sizatfu besibangelwa kungaletsi titatimende temali nelwatiso lolusele ngemuva ngesikhatsi. Kuhlolwa kwemabhuku layimfica laselele emuva kwentiwa kuzama kwemacembu etikhungo tahulumende letingekhatsi kutetindiza e Ningizimu Afrika (SAA) naletinye tikwelitiko letetifutsi netemabhizinisi ahulumende kulungisa simo lesichubekako nalesibakhatsatako – likhono lesikhungo kutsi sichubeke nekusebenta kuze kube cishe tinyanga letinye leti-12, ngaphandle kwekumisa timpahla tingasatsengiswa noma kuphuma ebhizinisini.


## **C. Simo setetimali salabahlolwako**

Lokukhatsatako ngesimo lesichubekako , njengobe kucaphunwe ngetulu, kuchamuka lapho kunekubuyela emuva kuto tonkhe timo tetetimali talabahlolwako.

“Sekuphelele, kunemkhuba wematiko lovelako wekwehluleka kulawula timali tabo kahle. Lamanye ematiko awakabhadali tikweleti tabo uma baniketwa imali kwentela kuvikela tindleko letingekho emtsetfweni, kodvwa kubhadala kubese kwenteka emnyakeni lotako, ngendlela lekahle isentjentselwe umsebenti longiwo.”

Lesetfulo segrafu kulelikhasi lelilandzelako isichazela ngesimo sebahlolwa labanetinkhomba tebungoti betetimali:

## Inchazelo yesimo sebahlolwa labanetinkhomba lebungoti betefimali




3

### D. Tikhungo tahulumende

Imiphumela yekuhlolwa kwemabhuku etikhungo tahulumende ema- (SOEs) ayachubeka nekubuyela emuva – esikhatsini lesinyenti entiwa kungalawulwa ngendlela lekahle, kuhlola nekugadza. “Kutiphendvulela kwekusentjentsiswa kwetimali tahulumende kuma SOEs kunakiwe nguhulumende, njengoba timali tahulumende neticinisekiso tisentjentsiswa kusimamisa lamanye ema – SOE, kubekwa ngu AG.

Le grafu kulelikhasi lelilandzelako ikhombisa imiphumela yekuhlolwa kwemabhuku ema SOE lali-19 lacedziwe kuleminyaka lemine ledlulile.


## Imiphumela yekuhlolwa kwemabhuku yema SOE kuleminyaka lemine ledlulile



“Lizinga lekugadza lelwentiswa ngematiko lapho ema SOE abika khona ayehluka, futsi kute indlela yinye lesentjentsiwe . Buholi betepolitiki bebungasebenti ngekuvumelana – kulamanye ema SOE bekunelizinga lelisetulu lekungenelela, kulamanye kwenta tincumo nekusetjentsiswa kwemtsetfo bebungasebenti kahle,” kusho AG.

Tikhungo tahulumende setiphelele tikhombise inchubekela embili kuleminyaka le – 4 ledlulile, kwaba na 22% wetikhungo letasebenta kancono nakuhlolwa emabhuku bese 14% tabuyela emuva:

## Imiphumela yekuhlolwa kwemabhuku etikhungo tahulumende kuleminyaka lemine ledlulile



### E. Lokuffolakele tikwetinhlelo letibalulekile tekuphatsa nekutfulwa kwetinsita

Kuze ukhombise kubaluleka kwekutiphendvulela kwemali lesentjentiswa nguhulumende nemtselela wekuphatsa kabi fimali nekusebenta kwekutfula tihlelo letibalulekile tahulumende, umbiko wa AG ufaka imiphumela yekuphatsa nekutfulwa tinsita kuletinhlelo letisihlanu letibalulekile letifakwe kulesilinganiso semali lesisetjentiswe nguhulumende i-(ENE) ya - 2016-17.

Letinhlelo, letineluphakelomali loluhlangene lwetigidzigidzi letinge - R58,5 :

1. Kutfufukiswa kwesakhiwonchanti semanti
2. Iuhlelo lolukhulisiwe lwetemisebenti yahulumende
3. Sakhiwonchanti sesikole
4. kuvuselela tekulima nekusimamisa tekudla
5. imali yekutfufukisa tetindlu

AG ubika kutsi letinhlelo kungenteka atikakutfoli lebetikuhlosile lolokudvwetjelwe ku – NE noma abakabiki noma bakutfolile lebebakuhlosile nanoma imali lephakelwe yona isebentile. Kungalandzeleli kahle nekubala kabi kwetimpahla nekungatiphatsi kahle lokuhlobene netinhlelo kube tintfo letivamile letente kutsi kutfolakale emabhuku langakahlobi.

AG utsi : “Nanoma kusebentisa ema ejenti ekusebenta kuyintfo lesebentako yemkchito, ematiko awazange aphantse kahle abuye atiphendvulele ngekweliciniso kulemitlamo lesentjentwe ngulama ejenti. Leminye imitlamo leniketwe imali ngekusebentisa letinhlelo ikhombisa kuntengantenga lokumatima uma kufanele kukhicitwe, umsebenti longekho ezingeni nekungaphatfwa kahle”

## **F. Kuphatsa kwetigaba tekutsenga kwemphahla**


Tinsayeya tekulawulwa kwetigaba tekutsenga tihlala tingito letinemtselela lowenta kutsi kube nemiphumela yekuhlolwa kwemabhuku lokungalawuleki.

### **Kukhula kwetimali lesentjentisiwe ngalokungekho emtsetfweni**

Imali lesentjentisiwe yangalawulwa ikhule nga 55% kusukela kulomnyaka lophelile yaba tigidzigidzi letinge-R45,6, AG utsi lemali kungenteka ibe ngetulu, ngoba ayifaki imali lesentjentisiwe ngalokungekho emtsetfweni lapho kuhlolwa kwemabhuku kusachubeka (kufaka i-PRASA lapho imali lesentjentisiwe ngalokungekho emtsetfweni icishe yaba tigidzigidzi letinge-R14). Kuchubeka, 25% walabahlolwako bavetile kutsi batfole imali ngalokungekho emtsetfweni kodwa imali seyiphelele ayateki, kwaba nebahlolwa labange-28 labatfole emabhuku langakahlobi ngoba lemali lebayivetile beyingakapheleli.

Le grafu lengentasi ikhombisa inchubo yeminyaka lemene yemali lesentjentisiwe ngalokungekho emtsetfweni, akufaki kuhlolwa kwemabhuku langakacedwa ngelusuku lwalombiko.

## Inchubo yeminyaka lemine yemali lesentjentsiwe ngalokungekho emtsetfweni



Kube imali lesentjentsiwe ngalokungekho emtsetfweni yebahlolwa labo emabhuku abo angakacedvwa ngalolusuku lwalombiko ingakabalwa ngenhla, imali seyiyonkhe lesentjentsiwe ngalokungekho emtsetfweni ngabe ukhule yafika tikwetigidzi letinge-R65.

Makwetu utsi lokukhula lokungaka kungabangelwa kungalawulwa kwetigaba tekutsenga lokuchubekako. Uyacacisa utsi “nanoma kuvumelekile kwehluka kancane siffola kutsi bekungavunyelwa ngalesinye sikhatsi; noma, uma kuvunyelwana, lokuphuma bekungasiyo intfo lenengcondvo noma lephendvulekako”.

Labahlolwako ka- KwaZulu-Natal, Free State, Limpopo nase Mpumalanga Kapa ngibo lababe nemtselela lomkhulu wekukhulisa imali lesentjentsiwe ngalokungekho emtsetfweni uma kucatsaniswa nemnyaka lodlulile. Imikhakha lenemanani lasetulu emali lesentjentsiwe ngalokungekho emtsetfweni bekungumkhakha wetemphilo (tigidzi letinge-11 777 ), tiftutsi ( tigidzi letinge- 6 378 i ) netetemfundvo ( tigidzi letinge- 6 090 )



## **Tisebenti letenta libhizinisi nembuso ngaphandle kwekuveta lokudzingekako**

Umbiko wa AG uchubeka uvete kutsi kute inchubekela phambili lephatselene nekulungisa tikhalo letivela ehhovisi lakhe njalo ngemnyaka mayelane netinkhontileka letiniketwa tisebenti nemindeni yato ngaphandle kwekuveta tinjongo letifanele.

Makwetu ugcizelela kutsi nanoma ungekho umtsetfo lovimbela kutsi kutlonyelise batfulitinsita lapho tisebenti tahulumende tibuke khona, lmitsetfo lechitjiyelwe Yekulawula Temisebenti Yahulumende iyativimbela tisebenti tematiko kutsi tibe nemabhizinisi nahulumende kusukela mhlatingu-1 Ingci 2016. Kuhambisana nalemitsetfo kungumsebenti wetisebenti tematiko, kodvwa ematiko anemsebenti wekuvumela abuye amonithe lokuhambisana. “ Kususelwa kulokutfolakele kuletinyanga letisifupha tekucala talomtsetfo, kuyacaca kutsi lomsebenti awunakwa ngalendlela lekufanelwe unakwe ngayo, kusho AG.

## **Tinsayeya temtselela wekuphatfwa kwetigaba tekutsenga nebungoti lobubukene netifundza**

Lokuphikisana neluhlolo lolwentiwe lwetifundza loluniketwe kusigaba A, umbono wetinsayeya letihlobene netigaba tekutsenga tintjintja lesitfombe lapho I Nshonalanga Kapa ne Gauteng batifola basebungotini besigaba sasemkhatsini nalapho tifundza i-Mpumalanga Kapa , Limpopo ne KwaZulu –Natal tisuka tingena ebungotini lobusetulu. I-Free State , Mpumalanga, Nyakatfo Kapa ne North West tifikwe taba tindzawo letisebungotini lobusetulu uma kubukwa kuphatfwa kwetigaba tekutsenga. Simondzawo savelonkhe naso sitikhandza sisebungotini lobusuka emkhatsini buye etulu. Lobungoti bungumtselela wemonakalo wesimo setimali tematiko netikhungo, nemtselela lomubi lolimata kutfulwa kwemitlamo lebalulekile.

## **G. Kuphatfwa kwetehlakalo**

AG uveta kutsi bahlolwa labanyenti banemigomo netinchubo letidzingekako kucinisekisa kutsi kubuyela emuva nekukhwabanisa kuyavetwa bese kutsatselwa tinyatselo, kodvwa bakhetsa kungasebentisi leti - inkhomba lecacako lekhombisa kungatimiseli nekungatiphendvuleli. Kulabahlolwako labali- 99 labahlolwe lihhovisi lakhe lapho kube khona tinsolo tekungatiphatsi kahle kutetimali nasetigabeni tekutsenga

nekukhwabanisa, sitsatfu asikaphenyi letinsolo futsi luphenyo lutsetse sikhatsi lesengca etinyangeni letintsatfu lwaba ngu 32%.

Uchubeke wacwayisa watsi 'Ingce nje uma buholi betepolitiki, baphatsi labasetulu netisebenti bangatiphendvuleli emacala labawentile njengentfo lehamba embili, tindleko letingalawuleki , letingekho emtsetfweni nekucitsa imali kanye nekukhwabanisa nekungatiphatsi kahle kutawuchubeka. Simondzawo lesingasebenti kahle ngekuphatfwa kwetehlakalo sisebungotini benkhohlakalo nekukhwabanisa, futsi umbuso angeke uvumele kucitfwa kwemali lebekelwe kusita bantfu kutsi ilahleke”.

## **H. Kuphikisana kwemiphumela yekuhlolwa kwemabhuku**

Makwetu uveta kutsi lenchubo yekuphikisana kulemiphumela yekuhlolwa kwemabhuku ehhovisi lakhe iyachubeka futsi iye ngekucina ku-2016-17, kwabangela kusalela emuva kwekuhlolwa kwalamanye emabhuku.

“Kuvumelekile kutsi labo lesibahlolwako (labahlolwako)kutsi babute bafune kuvisisa umphumela wekuhlolwa kwemabhuku, kuye ngebufakazi lobucinile bekuchazelwa ngetetimali noma ngekwesisekelo semtsetfo. Sikunakile kutsi tindzaba letinyenti tetimali netemtsetfo lekusentjentwa ngato uma kuhlolwa emabhuku tinkhulu kakhulu esikhatsini lesinyenti tivulelekile kutsi titolikwe ,” uyacacisa.

Kodwa Makwetu ukhuluma ngesibindzi kutsi kulabanye labahlolwako, bacindzetela emacembu akhe lahlola emabhuku kutsi antjintje lokutfolakele lokutiphetfo kuvikela imiphumela lemibi yekuhlolwa kwemabhuku abo noma bangaveti tindleko letingekho emtsetfweni – ngaphandle kwetisekelo letanele.

## **Siphetfo**

“Kubukwe kakhulu umsebenti wabosomabhuku nemsebenti wabo lohambisana nekutiphatsa kwabo kutsi babike kungasebenti kahle netintfo letingakavumeleki. Besiloku sibika ngaphandle kwekwesaba nekukhetsa ngekuphatfwa nekusetjentiswa kabi kwemali, kungalawuleki nemacala – besiyaye siphindzaphindze lowo mbiko njalo ngemnyaka. Emkhakheni wahulumende, bosomabhuku abalalelwa nemilayetelo ayitsatselwa tinyatselo. Kulomnyaka lo wekuphatsa, sitimisele kutsatsa tinyatselo

ngekunakekela sibuke lombiko futsi sicinisekise kutsi kunekutiphendvulela kuletimali tahulumende leticitfwako, “uyasho.

Makwetu utsi lihhovisi lakhe litibophelele kusebenta kamatima kucinisekisa kutsi lomsebenti labaniketwe kutsi bawente bacinise kuphatfwa nekusentjentiswa kwemali kuhulumende wavelonkhe newetifundza, bagcizelele sidzingo sekwenta tintfo letibalulekile ngendlela lekahle; ngaloko lokusemkhatsini wenkhulumo yembiko wakhe kutsi kucitfwa kwemali yahulumende kube nalabakuphendvulelako: kusukela tikweluhlelo kuye ebantfwini.

Uphetsa ngekutsi "Kutiphendvulela nekuhola lokuhle kubalulekile kutsi kwakhe tinsita tahulumende letisebenta kahle, letiphumelelako naletifufukako. Kutiphendvulela kusho kutsi buholi buyatiphendvulela emphakatsini nekuvuma tintfo lebatentile, tincumo netinchubomgomo. Letinhlelo tekunakekela umphakatsi nekutiphendvulela tiggcizelelwe kumtsetfosisekelo welive nemtsetfo lolawula hulumente wavelonkhe newetifundza''.

**Ikhishwe ngu:** Somabhuku - Jikelele wase - Ningizimu Afrika

**Chumana: ne** - Africa Boso • (012) 422 9880 • [Africab@agsa.co.za](mailto:Africab@agsa.co.za)



**Landzela i- AGSA ku Twitter:** [AuditorGen\\_SA](#)

**Umbiko webetindzaba:** Umbiko lolohlangene lohlobene ne – PFMA wemiphumela yekuhlolwa kwemabhuku avelonkhe newetifundza utfolakala ku - [www.agsa.co.za](http://www.agsa.co.za). Lombiko lokhishwe betindzaba futsi lokhishwe watolikwa ngetilwimi letihlukile nge - IsiZulu, IsiXhosa, IsiNdebele, Siswati, Sesotho, Sepedi, Setswana, Tshivenda, Xitsonga ne Afrikaans titawutfolakala kwe webhusaythi yetfu.

**Mayelana ne AGSA:** I- AGSA sikhungo lesikhulu sekuhlola emabhuku kulelive. Ngiso sodvwa sikhungo lesi, ngekwemtsetfo, kufanele uhlole emabhuku bese siyabika kutsi ingabe hulumente uyisebentisa njani imali yebatseli ntsela. Loku kungumsebenti lobukene ngco ne AGSA kusukela yasungulwa nga 1911 – lesikhungo sibungata iminyaka leli-100 yekuhlola emabhuku kumkhakha wahulumende nemlandvo wekuhlola kahle emabhuku wanga-2011.